

IL-BIDWI

FOLJU MAHRUG DARBTEJN FIX-XAHAR MID-DIPARTIMENT TAL-BIEDJA

Editur: C. Zammit-Marmara, M.B.E.

Nru. 66

IL-HAMIS, 15-16 TA' AWISSU, 1945.

Nru. 66

IL-MARD TAL-BAQAR

(Mit-Tahdita li ghamel is-Sur ROBERT B IASINI, Direttur tal-Biedja, minn fuq ir-
"Rediffusion" fil-5 ta' Awissu, 1945).

IS-SUR Gatt Rutter, it-Tabib tal-Biccerija, diga kellimkom darbtejn minn fuq ir-"Rediffusion" fin-"Nofs Siegha tal-Bidwi" dwar il-Kitba u t-Titqib tal-Baqar u fisserikom kemm hu mehtieg illi ahna neqirdu l-mard mill-baqar l-ghaliex din il-problema qiegħda issa, kull ma tmur, issir iżjed urgenti u naturalment iżjed ta' tfixkil. Din il-problema mes-set il-kuxjenza tagħna il-ghaliex hija tolqot is-sahħa tal-poplu tagħna tal-lum u ta' għada. Din il-problema tmissilna wkoll butna, għaliex il-mard fil-baqar igib telf ta' flus mhux żghir.

Fl-istess hin jekk ahna rridu illi l-halib tal-baqra jsir iżjed popolari u l-poplu jkun ifittxu iżjed mil-lum, jinhtieg li ahna nieħdu l-passi mehtieġa biex neqirdu l-baqar li jkunu mimsusa bit-Tuberkulozi, jigifieri bil-Marsuttin, biex b'hekk ahna nneħhu minn ras il-poplu dak il-biza' li tnissel fih minhabba din il-marda kerha, għalkemm għedna kemm-il-darba illi meta l-halib ikun pasturizzat ma jkun fih ebda periklu.

Il-passi kollha li semmielkom it-Tabib Gatt Rutter jinhtieg li mhux biss jittieħdu bil-qawwa kollha, imma li jittieħdu bil-qalb ukoll. Nofs xogħol

magħmul b'nofs qalb ma jagħti l-ebda rizultat tajjeb. Għaldaqshekk dawk il-bdiewa kollha li għandhom il-baqar, għandhom ighinu lit-Tobba tal-Biccerija biex dawn ikunu jistgħu jittestjaw il-baqar u b'hekk ikunu żguri jekk hemmx baqar morda.

It-Tabib tal-Biccerija qiegħed jikteb il-baqar kollha, għaliex hu mehtieg illi d-Dipartiment ikun jaf kemm hawn baqar fil-pajjiż u fejn qegħdin, u, wara dan, iżomm għajnejh fuqhom biex jara kemm hemm minnhom morda b'din il-marda tassew perikoluza.

Għandi pjaċir nġhid illi kull fejn mar s'isza t-Tabib tal-Biccerija gie milqugh tajjeb u mogħti kull għajnuna. Dan hu sewwa hafna, il-ghaliex juri illi l-bidwi, kif ukoll dawk li jrabbu l-baqar, fehmu tajjeb li dan il-pass huwa għall-gid tagħhom; pass li mhux biss inaqas hafna tilwim li ta' spiss kien isir bejn bejniegħ u xerrej ta' baqar, imma fl-istess hin ighin biex inwaqqfu razza ta' baqar b'sahħitha fil-pajjiż, li b'hekk tkun ta' għajnuna kbira fit-torbija tagħhom l-ghaliex il-halib ikun iżjed imfittex u b'hekk ukoll irnexxilna neqirdu dak il-biza' li jeżisti fin-nies li jixorbu l-halib tal-baqar.

IŻ-ZIEDA FIL-GHADD TAN-NĠHAĠ U T-TITJIB FIN-NISEL TAGĦHOM

(J. Orlando Smith)

Il-Halib bhala Ikel essenzjali

META fid-dinja kollha għad hawn diffikultajiet kbar biex wieħed jikseb l-ikel mehtieg għall-bniedem huwa ta' impurtanza kbira li ahna wkoll hawn Malta nissuktaw ninqew bil-hila tagħna kollha sabiex niproduċu dak li nihtieġu mingħajr ma jkollna niddependu għalkollox mill-importazzjoni.

Il-biedja hija l-qofol ta' kull ikel mehtieg għall-bniedem, u l-halib jidher post ewlieni bhala sehem mill-biedja sabiex jagħti wieħed mill-ikel l-aktar mehtieg li hawn fid-dinja. Hija l-fehma ta' laqwa esperti tad-dinja li għalkemm il-halib immixxef f'għamla ta' trab u l-halib kondensat huma tajba, il-halib frisk huwa essenzjali għat-trabi, tfaġġar, għan-nisa li jkunu sa jsiru ommijiet u għall-morda. Dan juri l-impurtanza tassew kbira taż-zieda fil-produzzjoni ta' halib frisk għal dawn il-finijiet.

Zieda fit-tnissil ta' Nġhaġ minn Imtaten ta' Razza "East Freisian"

Biex naslu għal dan il-hsieb, niġstgħu ninqew bhala wieħed mill-mezzi: it-tkattir tan-nisel tan-nġhaġ, u n-nisel ta' dawn in-nġhaġ irid ikun nisel pur sabiex inżidu halib kemm niġstgħu għall-htigijiet tagħna. Id-Dipartiment xi disa' snin ilu kien importa imtaten tar-Razza "East Freisian" biex inhalltu d-demm tagħhom man-nġhaġ li kellna hawn Malta u b'hekk innisslu nġhaġ mill-aktar im-

fahra li hawn fid-dinja. Din ir-razza hija magħrufa ma' kullimkien bhala wahda mill-ahjar għall-produzzjoni tal-halib, kif ukoll għal-laham, għall-kwalità u għall-kwantità ta' suf li jerfghu. L-Għawdxin malajr intebhu bil-vantagġi kbar li sejjer ikollhom mit-tahlit ta' din ir-razza u tista' tgħid li f'Għawdex l-imtaten ta' razza Maltija pura ġew kważi meqruda għal kollox u filokhom qegħdin jitravmu l-imtaten tar-razza "East Freisian" li minnhom qegħdin jieħdu l-vantagġi ta' ta' dan in-nisel.

Meta haruf "Freisian" jinqatel ta' tliet ġimghat il-pis tiegħu jilhaq daqs tliet in-ief tar-razza Maltija. Suf jagħti d-doppju ta' dak li jagħtu l-hrief tar-razza tagħna. In-nagħza li toħroġ minn din ir-razza tagħti halib wisq aktar mir-razza li kellna qabel.

F'dawn iż-żminijiet imwiegħra, meta l-ġwież għadhom skarsi hafna, wieħed isib li jkun jaqbilu biex ikabbar in-nisel ta' dawn in-nġhaġ il-ghaliex dawn, bil-maqlub ta' bhejjem ohra, għaddu b'kollox u jistgħu jtrabbew b' tbatija u mingħajr hsieb biex wieħed jara kif jagħmel u jikseb il-ġwież mehtieg. M'għandniex x'ingħidu, bil-ġwież, in-nġhaġ javanzaw wisq iżjed, iżda minhabba n-nuqqas li għad hawn ta' trasport ma hijex haġa hafna li wieħed jikseb kemm ġwież jinhtieg. Dan li għedna juri ear kemm jaqbel aktar illi nżidu fit-torbija ta' dawn in-nġhaġ li jghaddu b'kollox fil-waqt li jagħtuna l-halib li ahna tant nehtieġu.

Nagħtuq billi nheggu bil-qawwa mehtieġa lill-bdiewa Maltin biex jikkupjaw fil-huthom ta' Għawdex u jiksibu kemm jistgħu nisel ta' din ir-razza għall-gid tagħhom infushom u fl-istess fin tan-Nazzjon kollha.

IL-BTABAT SANAAN

(E. Ebeyer Slythe, C.D.D. [Mids.])

IL-FEJDA TA' TAGHMIR TA' MOGHOZ MILL-BTABAT SANAAN

IL-BHIMA tar-refgħa hija nofs il-merħla" jgħid qawl antik u għalhekk meta wiehed jinqeda minn annim tal-jew bhima tar-refgħa ta' razza pura, in-nisel jiret iżjed minn nofs il-kwalitajiet tajba mill-missier jew mill-omm ta' razza pura, imma wisq iktar mill-missier.

Bħala prova għandna l-esperimenti li għa għamel id-Dipartiment tal-Biedja fit-tiswiġa ta' razez li kellna Malta u dawn l-esperimenti rnexxew hafna. Il-muntun kbir abjad (East Friesian), il-fniek "Flemish Giants" u l-baqar li tgħammru mill-gniedes puri huwa mera ċar ta' kemm wiehed jista' jsewwi kull razza ta' bhejjem li għandna fil-Gżejjer. Bħalma għa sar fuq il-bhejjem li semmejna ma għandux jonqos li hekk isir ukoll fit-titjib tar-razza tal-mogħoż meta dawn jiġu mgħammra mill-btabat puri Sanaan li l-Gvern gieb apposta hawn f'Malta.

ZIEDA FIL-HALIB

Il-kwistjoni tal-halib hija waħda mill-aktar importanti li jista' jkollu pajjiż u ż-zieda fil-produzzjoni li nistgħu naghmlu f'dan il-likwidu prezjuż tkun ta' għid mill-akbar għal kullhadd. Minn dak li huwa magħruf, il-gidien li jitwiellu mir-razza Sanaan, jistgħu jzidu fil-produzzjoni tal-halib tal-pajjiż għal kwazi tliet darbiet il-halib li qegħdin niehdu l-lum mill-istess kwantità ta' mogħoż li hawn.

Għalissa għadu f'tit kmieni biex wiehed jagħti informazzjonijiet dwar ir-riżultati li sejjer ikollna mill-btabat li impurtajna, dwar dak li huwa zieda fil-halib, għalkemm, kif għidna qabel, nistennew li ż-zieda sejra tkun mill-inqas għal tliet darbiet aktar milli konna niehdu mill-mogħoż li kellna. Il-btabat waslu Malta fil-bidu tas-Sajtas-sena l-oħra, u mħabba li disgrazzjament, f'tit wara li kienu waslu, kienet nibtet f'Malta l-marda tal-lsien u d-dwiefer, it-tagħmir u l-wild huma biss minn f'tit żmien ilu.

TQASSIM TA' BTABAT TAR-REFGħA

F'tit wara li dawn il-btabat waslu nbagħat wiehed fil-fergħa tad-Dipartiment li għandna Għawdex u aktar tard tqassmu 4 oħra lil nies privati hawn Malta. Billi f'Għawdex ma kienx hemm ward ta' lsien u dwiefer, il-boħot li nbagħat hemm malajja beda jagħmel ix-xogħol tiegħu, u għandna pjaċir ngħidu li hafna mill-bdiewa approffittaw ruħhom mill-okkażjoni u għammru il-mogħoż tagħhom minn dan il-boħot. Għandna rapporti li mhux inqas minn mitt mogħoż għet hemmhekk ingħammra u l-gidien li twieldu jippromettu skond dak li aħna qegħdin nistennew.

IN-NISEL MINN BTABAT SANAAN

F'Malta, billi t-tagħmir beda isir wara li kienet spicċat il-marda tal-lsien u d-dwiefer, u għalhekk kien intilef l-istagun tat-tagħmir, s'issa tgħammru mhux iżjed minn 40 mogħoż. It-tekniki tad-Dipartiment li maru jeżaminaw il-gidien li twieldu mill-mogħoż li kienu tgħammru mir-razza "Sanaan" jinsabu sodisfatti hafna u s-sidien tal-mogħoż huma ferħana bir-riżultati u jistennew li dan it-taħlit mar-razza l-għdida sejjer ikollu suċċess, l-istess bħalma kellna fit-tiswiġiet tar-razzez li ippruvajna qabel, u li minnhom il-lum qegħdin ingawdu laħjar majjali, baqar, fniek u ngħaġ.

Il-lum nistgħu ngħidu wkoll li l-biza' li whud kienu wrew dwar jekk il-btabat Sanaan ikunux jiflhu għas-shana tagħna, ma għandux għalfejn jeżisti aktar. Il-btabat li mitulna ma kienx fit-ta' tal-klima, iżda mħabba mewt naturali li tigrri kullmkien. Barra minn dan, sew fil-Kalifornja u kemm fil-Palestina ġew impurtati għadd kbir minn dawn l-istess btabat, u għalkemm il-klima ta' dawn il-pajjiżi li semmejna toqrob hafna lejn dik ta' dawn il-Gżejjer, il-btabat li ttehdna hemmhekk mhux biss li draw il-klima, iżda ziedu hafna fil-halib u fil-pis.

Nittama li minn dak li għidt fil-f'tit wisa' li għandi f'li

Bidwi", huwa biżżejjed biex nuri lill-bdiewa li jkun hafna fil-interess tagħhom li huma japproffittaw ruħhom mis-servizzi li qiegħed joffri l-Gvern biex jirrangja r-razza tal-mogħoż ta' Maltija għall-istess għid tagħhom u għall-għid tar-Nazzjon.

In-nisel għdid li semmejt għandu jippruvah kulhadd, billi jhallat id-demm ta' millinqas ċertu numru mdaqqas tal-merħla mogħoż li għandu biex jiehu aktar halib minn dak li qiegħed jiehu bħalissa.

IT-TORBIJA TAD-DUNDJANI

(Jos. Cesareo)

Skop tat-Torbija tad-Dundjani

IT-TORBIJA tad-dundjani hija waħda milli jridu paċenzja u hila. Min jagħraf jaħdimhom tajjeb, id-dundjani jfihom qligħ sewwa u bi f'tit tal-għaql wiehed jirnexxilu jrabbi tajjeb u fuq kollox bl-ekonomija. Nibdeu biex ngħidu illi d-dundjani għandhom skop wiehed biss għalfejn jirabbaw u dan hu s-suq tal-Milied, u allura jiġri illi trid tagħraf li l-bajd għandu jitqiegħed minn April sa Gunju biex tagħti żmien biżżejjed lid-dundjani biex jilqu għas-suq. Ir-raguni li għaliha ma għandekx tqiegħed il-bajd tad-dundjani f'Jannar, Frar u Marzu hija illi d-dundjan jilhaq jikber qabel u hliet jiggieded ma jagħmilx u l-ikel li tkun qiegħed tagħtih ikun żejjed għaliex tkun qegħed il-bajd qabel iż-żmien. L-istess haġa li ma hix ta' min jirrikkmandaha hija li jitqiegħed il-bajd tard, għaliex jekk isir hekk, id-dundjan ma jkunx lahaq u ma jkunx kbir kemm imissu għall-Milied.

Tkel u Maniġġ

Min irabbi d-dundjani għandu wkoll iżomm kemm jista' jkun f'rasu illi jekk jista' jkun irabbi teqgħida waħda, jiġifieri li n-numru li għandu jrabbi jkun kollha ta' daqs wiehed biex ikollu xogħol inqas u ma jiggildux bejniethom. Jekk ma jkollokx hafna bajd, jaqbel li tfaqqas bil-qroqqa. Meta d-dundjani jfaqqsu ma għandekx tagħtihom jieklu qabel 36 siegħa. Jista' wiehed jagħtihom xi werqa hass, jew burdliġa u li tagħtihom il-bajd imgholli huwa tajjeb hafna wkoll. Biss wiehed irid joqgħod attent illi ma jitmax il-bajd biss għaliex imbagħad ma jkunux iridu smida jew hobz. Mill-ewwel granet tihom is-smida bil-halib, hass, u xi f'tit bajd inqas. Aghlef hekk għall-ewwel xaxar, xi erba' darbiet kuljum. Wara xaxar neħlihom il-halib u l-bajd bil-mod il-mod u mas-smida ta' fil-għavija hallat xi f'tit qamh irqiq. Wiehed m'għandux biss jinsa illi l-haxix iriduh dejjem.

Id-dundjani jridu attenzjoni kbira. Huwa ta' importanza li wiehed iżommhom f'saħħithom kemm jista' jkun u tittiehed kura li d-dundjani jinżammu hielsa minn kull mard. L-art fejn jinżammu dawn it-tjur, speċjalment fejn jiġu minnugħa, għandha tinżamm nadifa. Meta jkollhom il-kobor fejn jirgħu, id-dundjani jeqirdu hafna insetti u l-istess hiri jinlew zaqgħom u b'hekk toqgħos l-ispiza tat-torbija.

Kura u Simna

Id-dundjani ż-żgħar huwa aktar faċil li jdur għalihom id-dud, u dan id-dud, jekk jilhaq jirkibhom, jibda jindebolihom sakemm joqtolhom. Aktarx li id-dud jiffaċċalhom l-ewwel fuq rashom, jinfexx għal fuq wieċhom, u jasal sa taht grizmejhom. Biex wiehed jevita kull dud huwa rikmandabbli hafna li jroxx fuq id-dundjani xi f'tit trab tal-briegħed u b'hekk dawn jinżammu ndaf u mehluša minn kull insett.

Meta d-dundjani jkollhom xi tlieta jew erba' xhur, ifred l-irgħiel minn nisa u b'dan il-mod tagħti iżjed wisa' lill-irgħiel, speċjalment jekk ikunu fil-magħluq. Wara, ibda aghlihom tliet darbiet kuljum, imma hallihom xi f'tit skarsi. (Ngħid skarsi il-għaliex hemm qiegħda l-importanza kollha fit-torbija biex tikkontrolla sa ċertu pont il-kobor). Meta jasal Novembru u jkun fadal xi hames gimghat għall-Milied, allura aghlef tajjeb u tihom għalf kemm iridu biex isemmnu tajjeb. Laħjar gwież biex id-dundjani

(Jissokta, fit-faqċata 3)

Targhif dwar il-Kitba u t-Titqib tal-Baqar u l-Mard tal-Majjali

(T. F. Gatt Rutter, B.Sc., M.R.C.V.S.)

IX-XOGHOL TAT-TITQIB—KIF ISIR

FIL-AHHAR hargha tkellimna xi haga dwar il-kitba u t-titqib tal-bhejjem tal-ifrat. Lx-xoghol li sar s'issa kien fost il-merhliet il-kbar, jigifieri dawk il-merhliet li fihom minn hames bhejjem 'il fuq—u dawn kważi kollha jestedjehom; imma issa tibda l-bieca xoghol li ghalina hija iebes tassew u din hija l-kitba u t-titqib tal-wahdiet u t-tnejnijiet. Kif tafu intom, il-bhejjem fil-kampanja jinstabu imxerredin l hawn u l hinn: bosta drabi l-karrozza ma tasalx sal-post billi t-trieq ma tkunx tajba jew ma jkunx hemm hlief xi moghdija, meta r-razzett ma jkunx ukoll imwarrab hafna mit-toroq. Bosta drabi nsibu li jkun hemm daqs ghaxar minuti jew kwarta mixi kull naha u b'hekk wiehed jista' jahseb kemm ikun hemm telf ta' zmien jekk ix-xoghol ikollna naghmluh fil-post fejn jinżaminu dawn il-bhejjem imxerreda. Ghalhekk, biex inhaffu kemm jista' jkun bihsiebni nlaqqa', f'post wiehed li jkun fil-qabda ghal kulhadd, dawk il-bdiewa kollha li ghandhom bhina waħda jew tnejn. Nghidu ahna, ta' l-Ingarr jiltagghu f'daqqa gurnata waħda, ta' l-Imtableb jiltagghu f'gurnata oħra u nibqghu sejrin hekk. B'daqshekk ahna nkunu nistghu nimxu bil-lant u nifrankaw hafna zmien. Izjed il quddiem, meta jasa' il-waqt, ahna navzaw lill-bdiewa, daqs gimgha qabel meta nkunu gejjin ghax-xoghol, u nghidulhom ukoll fejn u x'hin ikun sa jsir dan ix-xoghol ta' swi kbir ghal-bdiewa nfusom u tassew għan-Nazzjon kollu.

Kif ga ghidtilkom id-darba l-oħra, dana kollu li l-Dpartment tal-Biedja qiegħed jagħmel mhux qed isir hlief, biex fl-ahhar jirnexxilna neqirdu dik il marda tant kerha u baxxa. Il-Mard ta' Sider. Hekk, allura, intom taraw il-ghaliex, kemm jista' jkun, jien nixtieq inhaffef f'dan ix-xoghol—il-ghaliex iktar ma nlestu malajr, iktar inkunu nistghu niehdu l-passi meħtiega biex, nehilsu, minn din il-marda mill-iktar fis.

IL-MARD TAL-MAJJALI U KIF TILQGHU

Issa sa nghidilkom kelmejn dwar il-mard tal-majjali. Kif nahseb li lkoll tafu, din is-sena hawn passa fil-majjali li hija harxa wisq. Ta' sikwit ikun hawn xi majjal f'sikkitu u f'aptitu u l-ghada ssibu mgħaxxex, jaqta' l-ikel u fi zmien qasir imut. Mhux hekk biss, izda l-marda tixtered fost l-oħrajn fi zmien qasir. Minn hekk jidher kemm hija marda tassew tal-bizgha u ghalhekk jhtieg li wiehed jagħmel kull ma jista' biex is-sid bati hsara mill-inqas. L-ahjar haga li wiehed jista' jagħmel hija li jilqa' mill-ewwel. Dak li għandu jsir huwa dan: l-ewwelnett, indafa kbira mal-magjel kollu. Din hija haga wisq meħtiega, ghaliex kif dejjem ngħidulkom, il-hmieg igib il-mard u mhux biss li, biex inghidu hekk, il-mard jitrabba, izda aktar ma l-bhej-

jem ikunu mizmumin fil-hmieg inqas ikunu jifilhu għall-mard. L-ahjar mod kif wiehed għandu jzomm il-majjali huwa li wiehed isibilhom post fejn ikollhom arja tajba u jara l-l-art tkun tal-konkos, biex tkun tista' tinhasel u titnaddaf sewwa u spiss. Aktar ma l-bhejjem ikunu mizmumin fin-nadif aktar jigu l-quddiem u inqas jieħdu mard.

Għal din il-passa li hawn għadu ma nstabx rimedju ta' fejqan. Kif ga ghidtilkom, il-marda tolgot-hom f'daqqa u ma taghti zmien ta' xejn; u jekk wiehed ma joqghodx attent il-majjali jbdew imutu wiehed wara l-iehor u bosta drabi dawn ma jkunux tajbin għall-ikel. Ghalhekk malli qazquz jaqta' mill-ikel, l-ahjar wiehed inizzlu l-Bieccerija mingħajr ma joqghod jistenna li jghaddi għall-ahjar, il-ghaliex il-mard il quddiem jimxi u mhux lura.

Fl-istess hin, id-Dipartiment tal-Biedja qiegħed jara x'ista' jagħmel biex inaqqs kemm jista' jkun dan il-mard u b'hekk inaqqs it-telf lili-bidwi. Fl-Ingilterra hemm Ditti li qegħdin jagħmlu certu tilqim. Dana—jghidu dawn id-Ditti—jekk jintuza fuq majjali zghar li jkunu qawwijin u shah iharishom mill-marda għal sitt xhur, jigifieri li jekk il-qzieqez jiltlaqqmu mal-fatma, dawn ikunu mharsin mill-marda sakemm ikunu lahqu għal qtil. Id-Dipartiment tal-Biedja, għaldaqstant kien kiteb barra, biex jara jekk ikunux jistghu jibghatulna minn dan it-tilqim u, xi kemm ikun jiswa.

Issa ahna rcevejna risposta minn barra fejn galulna illi jkunu jistghu jibghatulna ftit minn dan it-tilqim. B'kollox dan it-tilqim jigi jiswa dwar tmin tax irbiegħi r-ras—jigifieri l-tilqim ta' zmien majjali jgum lira. Dana jidherli illi mhux għali wisq ghax tal-lira li wiehed jonfoq il-lum idahhal somma ta' flus sabiha fi zmien sitt xhur. F'dawn iz-zminijiet tafu bizzejjed li l-prezz tal-majjal huwa tajjeb hafna u jekk jirnexxilna innaqqsu, jew inkella ahjar, neqirdu l-mard, il-prezz jibqa' tajjeb, it-telf jonqos u t-torbija, tal-majjali tibqa' sejra. Il quddiem kif kienet sa kemm inqala l-mard.

Għaldaqstant min għandu majjali li jridna nlaqqmuhomlu għandu jigi javzana l-Bieccerija mill-aktar fis sabiex ahna nkunu nafu x'inhuma l-bzonnijiet u nibdew nahsbu malajr bla telf ta' zmien.

IT-TORBIJA TAD-DUNDJANI

(Jissokta' mill-fadeta 2)

jerfghu hafna laham u bhin, huwa l-qamh, u b'hekk tara ghalik innisek illi dak li tizra' tahsad.

Ghelug

Fi ftit kliem, biex ikollok success fit-torbija tad-dundjani, dawn il-hwejjeg huma meħtiega:

Kondizzjonijiet tajba fejn jinżammu.

Berah fejn jirghu.

Art ratba u nadifa, li ma tkunx umda.

Ikel mhux zejjed, u attenzjoni li ma jkollhomx insetti fuq gisimhom.

Is-success fit-torbija tad-dundjani jiddependi l-aktar mill-kura u t-tmejjija tsjiba li dawn ikollhom.

**XOGHOL U GHODOD TAL-BIEDJA
FL-IMGHODDI U L-LUM**

IL-HRIT U L-HAZNA TA' L-ILMA FIR-RABA'

(A. Cremona)

Tibdil fil-Ghodod tal-Biedja

IX-XOGHOL u l-ghodod tar-raba' sa, nghidu afna, ham-sin sena ilu, kien dejjem l-istess u kien ilu l-istess miż-Zminijiet, tan-Nofs, jgifieri minn mijiet ta' snin qabel l-Ingliżi f'Malta, biex ma ngħidx ukoll, minn mijiet ta' snin qabel l-Ordni. Kienet il-htieġa u t-talba ta' prodotti god-da, il-mewt ta' xi industriji u l-esportazzjoni ta' xi żrieragħ jew prodott tal-pajjiz u ċirkustanzi oħra fl-ekonomija taż-żmien u ta' bhejjem u tal-ħlas tal-ħaddiema tar-raba' li għebu tibdil kbir f'xi xogħol u ghodod tar-raba' minn għeluq is-seklu li għadda.

Insemmu l-ewwelnett il-metodi godda fix-xogħol tar-raba' għall-ħazna ta' l-ilma fir-raba', li bihom il-ghorrief tal-xogħol tar-raba' fettxew kemm-il darba li jdawlu l-moħħ tal-bidwi qabel ma nfoth id-Dipartiment tal-Bielja. F'din il-ħidma kellha, l-ewwelnett, sehem kbir il-"Camera Medica" (ix-Xirka tat-Tobba) fl-ewwel żminijiet ta' l-Ingliżi f'Malta, u mbagħad is-"Società Agraria", li baqgħet tgħin u taħdem mad-Dipartiment tal-Biedja sal-ġurnata tal-lum.

Il-Htieġa tal-Hrit

Il-hrit huwa l-iktar xogħol ewlieni u qadim li jgħin biex iżomm l-art niedja u għamiela u l-ghodda li bih isir ix-xogħol, li hu l-moħriet, kienet minn dejjem l-iktar haġa importanti biex dan ix-xogħol isir skond is-sengħa.

Is-Sur Wistin Randon, Alla jagħtih il-Genna, kien l-ewwel bniedem li kien habbel moħħu biex ifassal mulelli godda ta' mharet li jghoddu għar-raba' qasir tagħna biex il-hrit isir sewwa u kien daħħal, għalhekk, il-moħriet hekk imsejjah tal-"Widna" fuq dak li jużaw barra minn Malta. Wara mbagħad habat idahħal għamla ta' moħriet ieħor imsejjah tat-"Talja" (bit-Taljan, il-"Ripuntatore") magħmul biex jofroq it-talja. Is-sikka tiegħu catta; jaqsam l-art minn taħt il-taħt, ifarrak il-hamrija mingħajr ma jferrixha fil-wieċ. Hrit minn ieħor ighallem. Il-moħriet tal-"Widna" kif ukoll dak tat-"Talja", jaqla u jaqleb il-hamrija wisq aħjar mill-moħriet komuni li ma jagħmilx haġa oħra ħlief jaqsam u jferrex il-hamrija.

Art li ma tkunx maħduma mill-qiegħ ma tixrobx ilma biżżejjed li bih iżzomm it-tira.

Barra minn dan, il-bhejjem tal-ġbid tal-moħriet ma għadhomx li kienu, u, jekk fl-imghoddi l-moħriet kien ta' fejda żgħira għall-għamla qadima tiegħu, il-bhejjem tal-ġbid kienu wisq aħjar u t-tibdil ekejken li għalhekk kien sar fis-sikka ta' xi mharet ma kienx biżżejjed biex ipatti għan-nuqqas ta' bhejjem tajba għall-hrit. Għalhekk il-htieġ li jidhol il-moħriet ġdid tal-muttur u l-moħriet taċ-ċinga.

Il-Hrit fl-Imghoddi

Fi żmien l-imghoddi l-hrit kien isir bil-baqar (kif mill-bqija-għadu jsir f'xi nhawi tal-Gżira bħal Fomm ir-Riħ, il-Mellieħa, is-Siggiewi u l-Magħtab). Ir-raġuni li għaliha ma tantx għadna naraw min jahrat bil-baqar hija t-taqsim tar-raba' fi ħbula zghar. Ix-xogħol tar-raba' ha l-ewwel daqqa ta' harta mill-gwerra ta' l-1861 li saret għall-firda ta' l-Ameriki, iż-żmien illi l-qoton kien iħalli wisq qligħ u l-prezz tal-maħluġ beda tiela' ġmielu li hafna bdiewa li m'hum:ex tas-sengħa, tħajru fis iqabblu l-art u jghollu fuq haddieħor. Hafna minn dawn il-bdiewa mogħmijin minn regħba ta' qligħ bdew għalhekk jiehdu l-art u jahdmuha hażin, u l-art min-naha tagħha b'det tagħti prodott f'tit u hażin. Minn dak iż-żmien il-hrit biż-żewġ beda jonqos, tant li sa f'tit żmien ilu, kif il-lum f'xi postijiet tal-kampanja, ma tarax iżjed min jahdem biż-żewġ, iżda iktarx bil-hmar jobrox l-art b'sikka żgħira qisha musmar. Bosta bdiewa li ma jużawx il-moħriet tal-muttur jew taċ-ċinga jahartu bil-bagħal.

It-tqassim tar-raba' fi ħbula zghar gieb wisq deni fil-biedja tal-Gżira. Gara li legħliegi, wara li nqasmu, ma setgħu jigu qatt maħduma fil-waqt tagħhom. It-tqassim

ta' l-art f'qonot ta' raba' nisfel drawwa hażina: il-hrit b'ik-hmir u "min jahrat bil-hmir ma jehux qoton", jgħid il-qawli Malti. Il-hrit bil-baqra sa f'tit taż-żmien ilu, qabel ma daħħal il-hrit bil-moħriet tal-muttur, tista' tgħid għab għal-kollox, ħlief f'xi bnadi, kif semmejt hawn qabel, u daħħal l-għaliex il-bidwi kien ikollu jikri l-ħbima għax ma qabillux irabbi l-baqra li trid mhux f'tit biex tifdi l-ispejjeż tal-man-teniment tagħha u iżzommha fuq art ta' erbgha jew tmien tomriet raba'.

Htieġa ta' Hrit mill-Qiegħ

Kemm wiehed jahtieġ jahdem l-art mill-qiegħ sabiex iżommha mxarrba u b'hekk ighajjex iż-żerriegħa hija haġa minn awl id-dinja; iżda iżjed u iżjed jista' l-bidwi jifhem me-ta jgħib quddiem għajnejh illi iż-żriġ biex igelhen u jgħab-beż in-nebbieta jhtieġu ilma daqs kemm jizen hu; meta wiehed jahseb illi l-pjanta tieħu mal-hmistax l-uqija ilma, skond il-kobor tal-weraq tagħha; meta wiehed jahseb illi f'tomna raba' miżrugħa patata jkun homm mal-hmistax l-uqija ilma kull waħda.

L-art li għandha f'tit tal-hamrija dejjem tagħti, sewwa għaliex ikun fiha l-hamrija u sewwa għaliex tkun maħduma ta tajjeb. Fejn jonqos il-ma tonqos il-hajja tas-sigra; jibda biex din tmūt qabel ma l-art tiflew l-indewwa għalkol-lox, għaliex meta l-art tinxef minn gewwa, tibda tarda mill-ogħruq u tmewwithom.

Darb'oħra nkomplu nithaddtu fuq ix-xogħol tar-raba' u l-fejda ta' l-imharet godda.

(Jissokta)

**XIRKA NAZZJONALI TA' TJUR
U FNIEK**

Navżaw li għanħa ssir Laqgħa Generali tax-Xirka nhar il-Hadd li ġej, id-19 ta' Awissu, 1945, fid-9.30 a.m., fl-Em-pire Stadium (Sala taż-Żfin), il-Gżira, li s-Sur C. Scicluna, O.B.E., għogbu jisliħha għal din il-laqgħa.

AGENDA

1. Kunfirma tal-Minut tal-laqgħa ta' qabel, li saret fil-11 ta' Gunju, 1945.
2. Taħdita mis-Sur V. R. Rizzo dwar il-Muzazz fil-Fniek u l-Marda f'naturithom.
3. Hatra ta' Sottu Kunitat biex jorganizza:—
 - (a) Il-pubblikazzjoni ta' Rivista fuq it-Torbija ta' Fniek u Tjur,
 - (b) Propaganda li tikkunsisti wkoll f'sejħa għal membri godda;
 - (c) Hruġ fil-kampanja u Taħdidiet;
 - (d) Bejgħ bi Rkant ta' annimali tal-membri;
 - (e) Importazzjoni ta' annimali għall-Membri.

V. R. RIZZO,
Segretarju.

**RAZZJON TAL-QARABOĊĊ
GHAT-TJUR U L-FNIEK**

Dawk li għandhom il-kupuni għar-razzjon tat-tjur u l-fniek huma avżati illi r-razzjon ta' 20 ratał Qaraboċċ għaž-żmien bejn il-15 ta' Lulju u l-14 ta' Settembru, 1945, jista' jinxtara mil-lum minn għand il-bejjieġħa bl-inmut tal-ġwież, bil-kupuni hawn taħt imsemmija:—

Malta: Bdiewa — Kupun Nru. 9 (Kulur is-Salamun; Mħux Bdiewa — Kupun Nru. 9 (Kulur Isfar).
Għawdex: Bħiewa — Kupun Nru. 10 (Kulur is-Sala-mun); Mħux Bdiewa — Kupun Nru. 10 (Kulur Isfar).

Il-prezz bl-inmut tal-qaraboċċ huwa 77s. il-qantar jew 3s. 10d. il-wiżna f'Malta u 79s. il-qantar jew 4s. il-wiżna f'Għawdex.